



<http://www.arianafghanistan.com>



۲۰۱۸/۰۶/۱۵



سلطان جان کلیوال

اختر مو مبارک شه

د آريانا افغانستان د درانه ويبسايټ د رونو چلونكو ټولو دوستانو، او په سر كې محترم نوري صاحب ته، همدارنگه د دې درانه پورتال ټولو قلمي همكارانو ته او ددې ډيرې گټورې پانې ټولو درنو لوستونكو ته او ورسره ټول درديدلي او غميدلي افغان ولس ته او تر څنگ يې د دنيا ټولو مسلمانانو ته د نيكم مرغه كوچنې اختر د راتلو له امله د زړه له كومې او په ډيره سوچه افغانې مينې سره مباركې وايم.

هيله من يم چې د مباركې روژې ټول عبادات مود الله ج په درگاه كې قبول و گرځي او د اختر شپې ورځې او ورپسې د ژوندانه ټولې شيبې مويه پوره خوښې او خوشحالي سره تيري شي.

كه څه هم د اختر په شپو ورځو كې د دولت او د مخالفينو له خوا اعلان شوي اوربند ته د بيلو بيلو لاملونو له كبله ډير هيله من نه يم چې عمل به پري وشي او يا به دوام و مومي، خو داچې دې كار ته ټول افغان ولس ډير دروند هركلي وي، نو د لوی الله ج له دربار څخه په ډيرې عاجزې سره د دې غوښتونكې يم چې دا موقت اور بند په دايمي اور بند بدل كړي او بلاخره د سولې او روغې جوړې دروند نوم چې بې له شكه يو لوی الهی نعمت دی، د ناروا جنگونو په اوركې زمونږ د سوي ملت په برخه شي.

نور د دې بې معنی جنگ له كبله نه يوه مور بوره شي، نه يوه خور بې وروره شي، نه يوه ميرمن كونده شي، نه يو پلار سينه سوي شي، نه يو ورور بې وروره شي او نه يو ماشو بې پلاره شي.

د لوی الله ج له دربار نه هيله لرم چې د جنگ په ختميدو او د تل پاتې سولې په راتلو سره زمونږ د ملت پر مخ د بې عزتې او بې حرمتې ټولې بېرته دروازي د تل د پاره و تړي او د پتمن ژوندانه په لور د تللو ټولې بندې لاري ورته خلاصې كړي. **امين يا رب العالمين.**

